

بلوچستان میں روئے تعمیر کرنے والے دو مزدور اغوا، مزدور تنظیموں کا بازیابی کا مطالبہ

کوئٹہ (لیبر نیوز ویب ڈیسک) بلوچستان کی تحصیل تھل چوٹیالی میں سڑک کی تعمیر پر مامور دو مقامی محنت کش مزدوروں کو نامعلوم مسلح افراد کی جانب سے اغوا کر لیا گیا ہے

پاکستان یونائیٹڈ ورکرز فیڈریشن نے اس واقعہ کی شدید الفاظ میں مذمت کرتے ہوئے اس صوبہ میں محنت کشوں کے بنیادی انسانی حقوق کی سنگین خلاف ورزی اور بڑھتی ہوئی بدامنی کا تسلسل قرار دیا ہے

مقامی ذرائع کے مطابق اغوا ہونے والے مزدوروں کی شناخت وزیر خان ولد محمد نواز اور امین اللہ ولد اسد شاہ ترین کے ناموں سے ہوئی ہے دونوں محنت کش روزانہ کی بنیاد پر سڑک کی تعمیر کے منصوبہ پر کام ختم کر کے شام کو گھر واپس جا رہے تھے کہ راستہ سے لاپتہ ہو گئے واقعہ کے بعد سے اہل خانہ شدید ذہنی اذیت اور بے بسی کا شکار ہیں

مزدور فیڈریشن نے ریاستی اداروں اور صوبائی حکومت سے مطالبہ کیا ہے کہ دونوں مزدوروں کو فوری طور پر بحفاظت بازیاب کرایا جائے، واقعہ

کی شفاف تحقیقات کی جائیں اور ملوث عناصر کو
قانون کے کٹہر میں لا کر صوبہ بھر میں مزدوروں
کے تحفظ کو یقینی بنایا جائے